

Il-Hamis

It-Tielet ġimgħa tas-salterju

V. O Alla, ejja ehlisni.

R. Mulej, fittex ġhinni.

Glorja. Kif kien mill-bidu. Hallelujah.

INNU

1.

Alla l-qawwi, kif il-ħlejjaq
tnisslu b'kelmtek fi hdan l-ilma,
int qassamthom, xi wħud fl-ajru,
izd'ohrajn fl-imwieġ ħallejthom.

2.

Tajt lil dawn ix-xmajjar, l-ibħra;
mas-smewwiet lil dawk xerridthom;
biex sew fuq sew taħt jizegħdu,
ġħalkemm jafu bidu wiehed.

3.

Nitolbuk, Mulej, biex aħna,
li bil-mewġ tad-demmm tnaddafna,
ma naqġhux fit-tajn tal-ħtija,
ma nerfġhux tal-mewt it-toqol.

4.

Thalliniex bid-dnub nitġħaffġu
jew nintrefġhu bina nfuᡡna,
biex la nsiru fraq quddiemek
lanqas nieħdu xi tisbita.

SALMODIJA

Ant. 1 Hbiebek jidħlu f' darek, Mulej, b'ġħajat ta' ferħ.

L-Ġħid: Il-Mulej Alla taħ it-tron ta' David missieru, hallelujah.

Salm 131 (132)

I

Ftakar, Mulej, f' David *

u fl-hemm tieġhu kollu.

Ftakar kif hu ġħalef lill-Mulej, *

u wieġhed lil Alla l-Qawwi ta' Ġakobb:

“Ma nidħolx taħt is-saqaf ta' dari, *

ma nitlax fuq il-friex ta' soddti,

ma nagħlaqx ġħajnejja u norqod, *

u anqas nagħlaq xfar ġħajnejja bin-nġħas,

sa ma nsib post għall-Mulej, *
għamara għal Alla l-Qawwi ta' Ġakobb.”

Araw, smajna bl-Arka f' Efrata, *
sibnieha fir-raba' ta' Ġagħar.
Ha nidhlu fl-għamara tiegħu, *
ninxtehtu quddiem il-mirfes ta' riġlejh!

Qum u ejja, Mulej, lejn il-misrieh tiegħek, *
int u l-Arka tal-qawwa tiegħek.
Jilbsu l-gustizzja l-qassisin tiegħek, *
jgħajtu bil-ferħ il-ħbieb tiegħek.
Minhabba f' David, il-qaddej tiegħek, *
twarrabx wiċċ is-sultan, il-midluk tiegħek.

Ant. Hbiebek jidhlu f' darek, Mulej, b' għajta ta' ferħ.

Ant. 2 Il-Mulej għażel 'il Sijon biex tkun id-dar tiegħu.

L-Għid: Ġesù Kristu waħdu setgħani, is-Sultan tas-slaten u Sid is-sidien, hallelujah.

II

Il-Mulej ħalef wegħda lil David, *
u żgur li ma jergax lura minnha:
“Wiehed min-nisel tiegħek *
jienna nqieghed fuq it-tron tiegħek.

Jekk uliedek iħarsu l-patt tiegħi *
u l-preċetti li jienna nagħtihom,
uliedhom ukoll għal dejjem *
joqogħdu fuq it-tron tiegħek.”

Għax il-Mulej, għażel 'il Sijon, *
u xtaqha tkun id-dar tiegħu:
“Hawn insib il-mistrieħ tiegħi għal dejjem! *
Fiha rrid noqgħod għax ħabbejtha!

Bil-barka nimla' l-ħażniet tagħha, *
bil-ħobż inxabba' l-foqra tagħha.
Bis-salvazzjoni nlibbes il-qassisin tagħha, *
bil-ferħ jgħajtu l-ħbieb tagħha.

Hemm inqajjem qawwa lil David, *
inhejji mnara għas-sultan, il-midluk tiegħi.
Bil-misthija nlibbes l-għedewwa tiegħu, *
imma fuqu tidli l-kuruna tiegħu.”

Ant. Il-Mulej għażel 'il Sijon biex tkun id-dar tiegħu.

Ant. 3 Il-Mulej Alla tah is-setgħa, il-ġieħ u s-saltna, u l-ġnus kollha jaqduh.

L-Għid: Min hu bħalek fost il-qawwija, Mulej? Min hu bħalek kbir fil-qdusija?
hallelujah.

Kantiku (Apok 11,17-18; 12,10b-12a)

Nizzuk ħajr, Mulej, Alla li tista' kollox, †
li int u li kont, *
talli ħadt il-qawwa kbira tiegħek u bdejt issaltan.

Il-ġnus imtlew bil-korla, †
imma ġiet il-korla tiegħek *
u wasal iż-żmien li jsir haqq mill-mejtin,

u jingħata l-ħlas mistħoqq *
lill-qaddejja tiegħek il-profeti,
lill-qaddisin u 'l dawk li jibżgħu minn ismek, *
kemm iż-żgħar u kemm il-kbar.

Issa ġiet is-salvazzjoni u l-qawwa
u s-saltna ta' Alla tagħna *
u s-setgħa tal-Messija tiegħu,
għax twaddab 'il barra dak li jixli 'l ħutna, *
li lejl u nhar jixlihom quddiem Alla tagħna.

U huma ħarġu rebbieħa fuqu
bis-saħħa ta' demm il-Ħaruf *
u bis-saħħa tax-xhieda li taw,
u xejn ma għożżew ħajjithom, *
hekk li ħadu saħansitra l-mewt.
Għalhekk ifirġu, smewwiet, *
u intom li tgħammru fihom.

Ant. Il-Mulej Alla tah is-setgħa, il-ġieħ u l-qawwa, u l-ġnus kollha jaqduh.

LEZZJONI QASIRA 1 Pt 3,8-9

Kunu lkoll fehma waħda, hossu għal xulxin, inħabbu bħal aħwa, b'qalb twajba u umli.
La troddux deni għal deni jew tagħjir għal tagħjir; għall-kuntrarju, wiegħbu bil-barka
tagħkom, għax għal dan intom ġejtu msejja, biex tkunu werrieta tal-barka ta' Alla.

RESPONSORJU QASIR

R. Il-Mulej temagħna * B'qamħ mill-aħjar. Il-Mulej.

V. Xebbagħna bl-għasel mill-blat * B'qamħ mill-aħjar. Glorja. Il-Mulej.

Ant. tal-kant. ta' Marija Il-Mulej nizzel is-setgħana minn fuq it-tron tagħhom u għolla
ċ-ċkejknin.

Ruħi tfahħar il-kobor tal-Mulej, *
u l-ispirtu tiegħi jifrah f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *
Iva, minn issa 'l quddiem

kull nisel jibda jsejjahli hienja.
Għax is-Setgħani għamel miegħi hwejjeg kbar; *
qaddis hu l-isem tiegħu.
Il-ħniena tiegħu tinfirex f'kull zmien *
fuq dawk li jibzghu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Niżżel is-setgħana minn fuq it-tron tagħhom, *
u għolla ċ-ċkejknin.
Mela b'kull gid lil min hu bil-guħ, *
u l-għonja bagħathom 'il barra b'xejn.

Ha ħsieb Izrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nislu għal dejjem.

Glorja ...

Ant. tal-kant. ta' Marija Il-Mulej niżżel is-setgħana minn fuq it-tron tagħhom u għolla ċ-ċkejknin.

PREĊI

Kristu hu r-ragħaj tal-poplu tiegħu, l-għajnuna u l-faraġ tagħhom.
Nitolbuh b'qima kbira u ngħidulu:
O Alla, kenn tagħna, ismagħna.
Imbierrek int, Mulej, li għoġbok issejhlina fil-Knisja mqaddsa tiegħek:
- żommna u ħarisna fiha għal dejjem.
Int hallejt il-ħsieb tal-Knejjes kollha f'idejn il-qaddej tiegħek,
il-Papa N.:
- aġtuh fidi dejjem sħiħa, tama ħajja, u mħabba kollha hegga.
Regga' lura lej l-midinbin u sejjaħ mill-gdid lil dawk li telqu u tbiegħdu:
- aġti l-indiema u s-salvazzjoni lil kulhadd.
Inti nzilt mingħand Missierek biex tghammar f'din l-art tagħna:
- ftakar f'dawk li huma mbiegħda minn qrabathom u minn pajjiżhom
f'art barranija.
Hares lejn ħutna l-mejtin kollha, li ttamaw fik:
- dahħalhom fis-saltna ta' dejjem.

Missierna

Talba

Inroddulek ħajr, Mulej, talli għaddejna gurnata oħra; bl-umiltà kollha nitolbu l-ħniena tiegħek biex tkun twajjeb magħna u taħfrilna n-nuqqasijiet kollha li fihom illum waqajna ta' bnedmin dgħajfa li aħna. B'Ibnek.

Gheluq

Il-Mulej iberikna, iharisna minn kull deni, u jwassalna għall-ħajja ta' dejjem. **Amen.**